

GWA HA NA AHURUM HA N'ANYA

Ịnara Mkpughe Nke
Ihụnanya Chineke Nye Gi



JOYCE MEYER

ONYE ODEE MBU (#1) KACHASI ERE NKE
NEW YORK TIME

GWA HA
NA AHURUM HA N'ANYA

Eziokwu Dị Nfe Banyere Iḡunanya Chineke Nye Gị

JOYCE
MEYER



JOYCE MEYER
MINISTRIES

P.O. Box 5, Cape Town 8000

Unless otherwise indicated, all Scripture quotations are taken from
THE AMPLIFIED BIBLE: Old Testament.

Copyright © 1962, 1964 by Zondervan Publishing House
(used by permission); THE KING JAMES VERSION; and from
THE AMPLIFIED NEW TESTAMENT

Copyright © 1958 by the Lockman Foundation
(used by permission).

Copyright © 2014 by Joyce Meyer Ministries – South Africa

All rights reserved. No part of this publication may be reproduced, distributed, or transmitted in any form or by any means, or stored in a database or retrieval system, without the prior written permission of Joyce Meyer Ministries – South Africa.

Joyce Meyer Ministries – South Africa
PO Box 5, Cape Town, 8000

Phone: +27 (0) 21 701 1056
Website: www.joycemeyer.org

Tell Them I Love Them – Igbo (Nigeria)

Not For Resale

Ihe dị n'ime akwụkwọ a



Mmeghe

1. Chineke hụrụ gị n'anya!
2. Ezirim ezi rue oke?
3. Ịhụnanya bụ mmekọrịta
4. Ịhụnanya, ntụkwasi obi, na okwukwe
5. Nnwere onwe n'ebe egwu dị
6. Ịhụnanya na-esetipụ aka
7. Ịhụnanya chineke ga-agbanwe gị

Hụmie ma nwe ndụ ọhụ

Maka odee

MMEGHE



Ekwerem na ihe na-akpa ndị mmadụ karịsịa ihe nile bụ mkpughe nke ịhụnanya Chineke n’ebe ha nọ n’otu n’otu. Ọ bụ nghọta a na-enye anyị ntọala maka mmekọrịta dị omimi nke onye na Chineke na ndụ mmeri onye nke Kraist. Anyị enweghi mkpa “amamihe nke isi” n’ihe gbasara ịhụnanya Chineke; anyị nwere mkpa mkpughe ịhụnanya Ya n’ime obi anyị. Nani Mọ Nsọ nwere ike inye nke a, ma Ya onwe ya ga-eme nke a ma anyị na-atughari uche n’ịhụnanya Chineke, na-amata ịhụnanya Ya na ndụ anyị, ma chọ mkpughe ahụ site n’Okwu Chineke e dere ede na sitekwa n’ekpere.

Ikwere na Chineke hụrụ ụwa n’anya nke uku site n’iziga Jisọs ka O we nwụọ n’ihi mmehie onye ọbụla dị nfe.

Mana ikwere na Chineke hụrụ gị n’anya rie nne nke na Ọ ga-ezigawori Jisọs ka Ọ nwụọ n’ihi nani gị ma asị na sọ gị bụ onye nọ n’ụwa, siri ike nke uku. Ka ọtụtụ arọ gabigara m bụ onye nke Kraist na-enwe mgbakasị arụ, emesirim nwe mkpughe nke ịhụnanya Chineke n’ebe m nọ.

Ekperem bụ, dika ị na-agụ akwụkwọ a, i ga-enwe mkpughe ịhụnanya Chineke nwere nye gị n’onwe gị. Agbam gị ume ka i jiri nwayọ guọ ya, jiri ya dika mgbazi iji guwanye maka ịhụnanya Chineke n’Akwụkwọ Nsọ, ma tugharịkwa uche n’Akwụkwọ Nsọ na echiche nile ị ga-ahụ na mpempe akwụkwọ ndị na-eso n’azụ.

Chineke hụrụ gị n’anya nke uku! Ọ chọrọ ka ị mara ma

hụmie ihunanya Ya kwa ubochi, na mpaghara ndu gi nile dika O merem. Ya mere, enyem gi akwukwo a na nweda n'ala, na-amara na abughim ihe obula ma obughi site na Chineke, na mkpughe obula na nghota obula m nwere n'Okwu Ya si n'amara Ya.

1



CHINEKE HURU GI N'ANYA!

“N’ihi na Chineke huru uwa n’anya otú a, na Ọ nyere ọbuná Ọkpara Ọ muru nání Ya, ka onye ọ bula nke kwere na Ya we ghara ila n’iyi, kama ka o nwe ndu ebighi-ebi.”

– JON 3:16

Chineke chọrọ ezinụlọ, Ọ chọkwara ịbụ Nna anyị. E kere anyị ka anyị na Ya nwe mmekọrịta ma burụkwa ụmụ ndikom na ụmụ ndinyom Ya, na-ebi ndụ zuru oke Kraist nwurụ we nye anyị. Nke a pụtara na Ọ chọrọ ka anyị dabere Ya, hụ Ya n’anya, ma kwekwa ka Ọ hụ anyị n’anya. Ọ chọrọ ka anyị tụtvasị Ya obi ma gbakuru Ya mgbe ọbụla anyị nwere mkpa. Ọ chọrọ inwe mmekọrịta nke onwe n’ebe anyị nọ n’otu n’otu.

Ọtụtụ n’ime anyị na-eche banyere Jon 3:16 n’ụdị sara mbara nke uku. “E, amataram na Jisọs nwurụ n’ihi ụwa,” anyị na-ekwu nke a, mana “ụwa ahụ” abughị ụmụ mmadụ nkịtị Jisọs nwurụ n’ihi ha. Ọ nwurụ n’ihi onye ọbụla n’ime anyị. Ọ nwurụ n’ihi gi!

N’ezie, ọ buru na ị bụ nanị onye nọ n’eluwa a, Jisọs ga-anwụwori n’ihi gi. Ọ ga-agabigawori ahụhụ nile O diri n’ihi gi. Chineke huru gi n’anya nke uku, ma ihunanya Ya na-adị rue mgbe ebighi-ebi (lee Jerimaia 31:3).

Otu ụbọchị mgbe m na-anya ụgboala, Chineke gwara mkpuru obim okwu si, “Joyce, gị onwe gị bụ nwa Anyam.” Onye iro ahụ we bata ososo si, “nke a ọ bughị nganga? Onye ka i che na ị bụ?” M we che echiche, si, n’ezie, ekwesighim iche otu a.

Imara na anyị puru iche nke uku, na anyị nwere onyinye di itunanya, otutu talenti, na ike ime ihe di iche iche, na-emegide usoro di anyi n’aru anyi si eche banyere onwe anyi. Ma eziokwu bu na onye obula n’ime anyi bu otu onye Nna anyi kere n’udi di iche. Ndiiche na-amasi Chineke, na O kere gi ka i di iche, nke putara na O choghi ka i jiri ndi ozo tunyere onwe gi maobu cho idi ka ha. I puru iche nke uku nye Ya dika O siri kee gi!

Ka m na-eche maka okwu Chineke kwuru nye mkpuru obim, m we hu n’uchem, otu nwanji guzoro n’oma ahia n’ebe mkpuru osisi apulu juputara. O legidere ha anya ma setipu aka ya ka o horo nke makarisiri ya mma. M we ghota ozi Chineke na abum “apulu” makarisiri Ya mma. Abum onye ahụ puru Ya iche nke uku. Nke a eyighi ezi ihe, ma lee, Chineke na-elegide onye obula n’ime anyi anya otu ahụ. O bughị na o na-ekwu si na i pukariri Ya ndi ozo iche maobu na ndi ozo nile adighi mma. O na-ekwu si na anyi nile puru Ya iche nke uku. Chineke na-ekwu nke a n’Okwu Ya, ma Okwu Ya diri onye obula n’etiti anyi. Gi onwe gi bu nwa anya Chineke.

Na mgbe ahụ, anabataghim ihe Chineke na-achọ igwam n’ihi na o di nnọ ka ozighi ezi iche echiche oma di otu a banyere onwem. Mana mgbe ụbọchị abuo gasiri, emegherem Akwukwo Nso ga n’Abu Oma 17:8, ma o no ebe ahụ na-elegidem anya n’iru: “Debem dika nwa-anya-Gi, zobem n’okpuru ndo nkù-Gi.” M we tie, “N’ezie, o bu ri Chineke. Abum nwa anya Chineke.” O merem ka m nwe mmetuta na apurum iche nke uku mgbe obula m chere maka ya. I matara na i di oke onu ahia nye Chineke na O choro ka i nwe mmetuta na i puru iche nke uku, di mkpa nke uku, di oke

onụ ahịa, ma burukwa onye Ọ hụrụ n'anya.

Ndị mmadụ nwere ọchịchọ n'obi ha ka ahụ ha n'anya. Chineke kere anyị otu ahụ. Ọtụtụ mmadụ kwere na Chineke hụrụ ụwa n'anya ma hụkwa Jisọs n'anya, ma o siri ha ike ikwere na Chineke hụrụ ha n'anya n'otu n'otu. Mana Okwu ahụ na-ezi anyị na Chineke hụrụ anyị n'anya n'ụdị Ọ hụrụ Jisọs n'anya. Jọn 3:16 na-egosi anyị nke a. Ọ chọrọ ịwusa ihunanya na ngozi Ya na ndụ anyị otu O si ahụ Jisọs n'anya ma na-agozikwa Ya. Jọn 5:20 na-ekwu si, “N’ihi na Nnam nāhu Ọkpara-Ya n’anya, nēgosi kwa Ya ihe nile Ya onwe-ya nēme: oké ọlu kari ndia ka Ọ gēgosi kwa Ya, ka o we ju unu onwe-unu anya.”

Chineke na-ekwu n’ebe a, “Anam eme ihe uku nile a site na Jisọs, ma ihe ndị karịrị ha uku site na Jisọs, ka o we ju unu anya” (ndegharim). Chineke chọrọ ịtụ anyị n’anya site n’ime ihe uku dị iche iche maka ụtọ na ańurị anyị.

Anyị na-agu ihe ndia nile n’Akụkwo Nso, mana ọtụtụ oge, anyị na-amafe ihe Chineke na-achọ ọ bughị nanị imere anyị, kama tumadi site n’anyị. Ọ chọrọ ka anyị legide ọlụ uku nile Ọ lụrụ site na Jisọs ma kwere na Ọ na-achọ ịlụ ọbuna ihe karịrị ha site n’anyị. Na Jọn 14:12, Jisọs na-asi, “N’ezie, n’ezie, asim unu, Onye nēkwere na Mu, ọlu Mu onwem nālu ka onye ahu gālu kwa; ọlu ka ndia uku ka ọ gālu kwa; n’ihi na Mu onwem nāgakuru Nnam.”

Chineke na-emere umụ mmadụ ọtụtụ ihe kwa ụbọchị n’ihi na Ọ hụrụ ha n’anya, mana ha akahughị nke a. Iji maa atụ, chee maka nke a: Kwa ụbọchị mgbe anyanwụ na-awa, ọ na-awara gi na mụ. Okoko-osisi na-awa n’ụdị ha dị iche iche maka ụtọ anyị. Eluuwa Chineke keworo anyị mara mma nke uku, n’ezie Ọ chọrọ ka anyị were ya nūrja. Jenesi 1 na-ekwu na Chineke nyere mmadụ ọchịchị ma gwa ya jiri ihe nile dị n’ụwa jere Chineke na

mmadu ozi.

Deuteronomi 7:9 na-ekwu si, “I gāmara kwa na Jehova, bú Chineke-gi, Ya onwe-ya bu Chineke; Chineke ahu Nke kwesiri ntukwasi-obi, nēdebere ndi huru Ya n’anya, ndi nēdebe kwa ihe nile O nyere n’iwu, oḅuḅa-ndu-Ya na ebere-Ya rue nnù oḅo abua na oḡu iri.”

Ihụnanya Chineke nye gi na-adị rue mgbe ebighi-ebi, oḅoḅu apughikwa igbanwe ya. Otutu n’ime anyi na-eche na anyi agwula Ya ike site n’odida na ndahie nile anyi, mana anyi apughị ime nke a. Agbanyeghi ihe oḅula i mere, i pughị ime ka Chineke kwusi ihu gi n’anya. Ihụnanya abughị ihe Chukwu na-eme; o bu ihe O bu.

O buru na i na-eche na i bu onye ahu di njo nke uku nke Chineke apughị ihu n’anya, i dara ya. O nweghi olulu miri emi nke uku nke Chineke apughị iridakute gi ma kuputa gi na ya. O nwere atumatu banyere nweghachi gi. O bughị nani igbaghara gi mmehie gi ma i riḡ Ya n’ezie ka O na-eme, kama O na-echezo ma wepukwa ha dika owuwa anyanwu si di anya site n’odida anyanwu (lee Abù Oma 103:10-12).

I nwere ike isi, “Anabataram Jisos n’obim, ahukwaram Ya n’anya.” Mana ajuom gi, rue oke ole ka i chere na Chineke huru gi n’anya?

Ihụnanya Chineke di ebighi-ebi nke oḅoḅu apughị igbanwe di nfe nke uku, ma o bukwa ntala O ga-atọ na ndu gi ka i we ghota ihe ndi ozo nile. Ekwerem na o bu mbido ogwugwo nile na ndu anyi. Agbanyeghi ihe ozo oḅula i matara na otu i si agusi akwukwo ike ma na-achokwa ihe nke Chineke, o buru na i pughị inara eziokwu di na nke a na O hubigara gi n’anya oke, i pughị iga n’iru nke uku n’ije gi na Ya. Anyi na-anara ihe oḅula n’aka Chineke site n’okwukwe, ma obuna okwukwe na-alu olu

site n'ihunanya (lee Ndi Galatia 5:6). Ya mere, o buru na anyi anaraghi ihunanya Chineke, anyi apughi inara ihe ozọ obula.

Ihunanya Chineke na-enyekwa anyi ike ibi n'enweghi egwu (lee I. Jon 4:18), nke di mkpa n'inwe onu na ndu na imezu akara aka anyi. I ga-anara ihunanya Ya site n'ilu olu oma ... ihe nile i nwere ike ime bu inara, inara, na inara.

2



EZIRIM EZI RUE OKE?

“Olile-anya ahu emeghi kwa ka ihere me ayi; n’ihi na awusaworo ihu-n’anya nke Chineke n’obi-ayi site n’aka Mọ Nsọ Nke enyere ayi. N’ihi na m̀be ayi nọ nādighi ike, m̀be oge-Ya ruru Kraist nwuru n’ihi ndi nādighi-asọpuru Chineke. N’ihi na ọ di ike na otù onye gānwu n’ihi onye ezi omume: n’ihi na ma eleghi anya otù onye gēnwu anya-ike ọbuná inwu n’ihi ezi madu. Ma Chineke nēme ka ihu-n’anya nke aka Ya n’ebe ayi nọ puta ihè, n’ihi na, m̀be ayi n ọ nābu ndi-nmehie, Kraist nwuru n’ihi ayi. Ya mere nke kariri ri nne, ebe agusiri ayi na ndi ezi omume ụbu a nime ọbara-Ya, agāzọputa ayi n’iwe Chineke site n’aka-Ya. N’ihi na asi na, m̀be ayi bu ndi-iro, esitere n’ọnwu Ọkpara-Ya me ka ayi na Chineke di n’otù: nke kariri ri nne bu, ebe emesiri ka ayi na Chineke di n’otù, na agāzọputa ayi nime ndu-Ya.”

– NDI ROM 5:5-10

Ọ ka nfe ikwere na Chineke hụrụ anyị n’anya ma ọ buru na anyị emehieghi. Nsogbu dị na nke a bu na ọtụtụ mmadụ ahụghị onwe ha n’anya, nke a na-eme ka ha chee na eleghi anya Chineke enweghikwa mmasị n’ebe ha nọ. Mana Akwụkwọ Nsọ na-ekwu sị, “Gini ka madu bu, na I nēcheta ya?” (Abù Oma 8:4) Anyị bu ọlụ aka Chineke, ime ka ọ dị nfe, Ọ hụrụ anyị n’anya n’ihi na Ọ

huru anyi n'anya. O bu ihunanya (lee I. Jon 4:16). Chineke huru anyi n'anya n'ihini na O chorọ!

O huru gi n'anya, i pukwara Ya iche. Nke a putara na i di iche pukwa iche. I kwesighi idi ka mu, ekwesighikwam idi ka gi. I ga-enwe nwuta ma o buru na i na-ebi ndu gi n'iji onwe gi tunyere ndi ozo, na gi na ha izo ndoro ndoro. Ihe nke a ga-eme bu inye onye iro ohere igwa gi na i zighi ezi rue oke. Eziokwu bu, n'ime Chineke, o dighi mkpa ka i "zie ezi rue oke". Jisọs "eziwo ezi rue oke" n'onodu gi. O kwuru ugwo mmehie gi ma nara ahuhu kwesiri gi.

Akwukwo Nso na-ekwu na o buru na O huru gi n'anya rie nne inwu n'ihini gi, rue ole, ebe e kpeputaworo gi site n'obara Ya, ka O na-ahu gi n'anya? (Lee Ndi Rom 5:8-9) O huru gi n'anya nke uku ikpuchi ndahie ubochi gi nile na idebe gi ocha puo n'adighi ocha nile.

Lee omumaatu otu m na-eche na Chineke na-elegide ndahie na emezighi emezi nile anyi. Chee maka nwata nwanyi di ihe dika arọ atọ maobu anọ nke na-elegide nne ya anya n'olu ulọ oge obula. O na-ahu nne ya n'anya nke uku na o na-ekuru mmiri ma jiri nkirinka akwa ga na windo onyonyo di n'uzo mbata nke iru ulọ. O na-asa windo ahụ nke oma ma were akwukwo nhicha hicha ya.

N'ezie, windo ahụ ga-ejuputa na ncha, ma nwata nwanyi ahụ ji akwa nhicha nne ya kachasi mma we me nke a. O ga-abata ma were olu nta ya di uto gwa nne ya si, "Nne, nne, asawom windo gi! Alurum gi oke olu. Ahurum gi n'anya, Nne!"

Nne a na-ahu n'anya ga-asi, "E, nke a bu ihe uku i meworo! Dalu n'inyere aka." Ma, ngwa ngwa nwata ahụ malitere ime ihe ozo ebe ozo, nne ahụ ehicha nhicha ahụ nke oma. Na

mgbe na-adighi anya, o ga-agba nwata ahụ ume iriọ enyemaka ka o we mụọ otu esi ehicha nke oma.

Nke a ka Chineke na-emere anyị. O pụrụ ilu ihe nile ka ha weta ezi ihe ma oburu na anyi ahụ Ya n'anya ma o buru ndi akporo dika nzube Ya si di. (Lee Ndi Rom 8:28) O buru na i neme otu i makarisiri eme, nani ya ka Chineke na-achọ n'aka gi. O puru inye aka ma O ga-enyere gi aka iga n'iru ma o buru na i nogide n'ichọ Ya. O ga-enwogha gi rue n'onnyinyo Ya site n'ebube rue ebube. (Lee II. Ndi Korint 3:18)

“N’ihi na Onye ahu Chineke zitere nekwa okwu Chineke: n’ihi na O siteghi n’otutu enye Mọ Nso. Nna nahu Okpara-Ya n’anya, O nyewo kwa Ya ihe nile n’aka.” (Jon 3:34-35)

Otu ubochi mgbe m na-agu amaokwu a, akwaram akwa n’ihi onu mgbe m choputara na Chineke anaghi enye anyi Mo Ya n’itu atu. O naghị enye anyi nwanti na nke a na nwanti na nke ozo. O na-enye na mmesapu aka ma pukwa imebiga oke nke uku ri nne kari ihe nile i nwere ike iriọ maobu itughari n’uche! (Lee Ndi Efeso 3:20.) Na Deuteronomi 7:6-7, Chineke na-ekwu si, “N’ihi na ndi nso ka i buru Jehova, bu Chineke-gi: o bu gi ka Jehova, bu Chineke-gi, roputaworo iburu Ya ihe nke aka Ya, kari ndi nile ndi no n’elu ala. O bughi na unu bara uba kari ndi nile ka Jehova huru unu n’anya si-ike, we roputa unu; n’ihi na unu onwe-unu di ole-na-ole kari ndi nile ozo.”

Nke ahụ bu ihe e kwesiri inwe obi utọ banyere. Chineke na-ekwu, “Awusaram Ihunanyam na gi, ma Agwakwaram gi na i di nso. Agwaram gi na i puru iche. Aropotaram gi, o bughi n’ihi na i ziri ezi rue oke n’ime na site n’onwe gi, kama n’ihi na Ahurum gi n’anya.” I matara ihe Chineke choro ka i mee taa? O choro ka i nabata ihunanya Ya. Kwusi igwa Chineke ihe nile di njo n’ebe i no; na mmesi ihe nile, i bughi ihe mberede nye Ya. O mara ihe nile banyere gi, gunyere ndahie nile i ga-adahie, mgbe O dobatara gi n’ime mmechorita Ya.

Nsogbu kachasi otutu n’ime anyi nwere bu na onwe anyi

adighi amasi anyi. N'ih i nke a, anyi ekweghi na Chineke huru anyi n'anya, maobu na onye ozọ obula huru anyi n'anya ma oli. Ya mere, anyi na-eche, Ole otu ha puru ihu anyi n'anya? Abum nkirinka ihe! Ma o buru na i kwere na i bu mmadu efu, eleghi anya i ga-eme ka mmadu efu. Nke bu eziokwu bu, i pughi ikari udi oyiyi i nwere banyere onwe gi n'obi gi.

Nsogbum kachasi na mbu bu na onwem amasighim, egburum otutu ogem n'ichọ ka m gbanwe onwem buru ihe m chere na m kwesiri ibu. Iji maa atu, echerem na anam ekwu oke okwu, ya mere agbaram mbo ino juu. Mana mgbe m noro juu, anam enwe nwuta, n'ih i nke a onye obula we cho imara ihe mere m ji noro juu. Mgbe ahụ anam eche, unu gwaram na enwerem oke onu, ma anam agba mbo ihapu ikwu oke okwu. Hapu mu aka!

Enweghim ike igwa gi arọ ole m gabigara onodu di otu a ma na-abanyekwa na nsogbu site n'okwu onum n'ih i na anam agba mbo igbanwe onwem. Ma ajo onye ahụ di njikere oge obula igwam otu m di njo mgbe obula nke a mere n'ih i na o na-alu olu kwa mgbe ime ka anyi chee na anyi di njo ma buru ndi a mara ikpe. Ya mere aghotaram otu ikwere na Chineke huru gi n'anya mgbe i mere ihe di njo si buru ihe ima-aka n'iru.

Chineke chorọ ka i nwere onwe gi puo n'amamikpe na ikpeomuma, mana i kwesiri inwe okwukwe na nkwuwa okwu iji nwere onwe gi. I matara na o dighi udi amamikpe di uku na omimi i puru inwe nke puru ikwu ugwo otu ihe i mebiri maobu nke i gamebi? Achoram ikwu ya ozọ: Ikwere na Chineke huru gi n'anya mgbe i mere ihe di njo na-abu ihe ima-aka n'iru.

Ugbua ajo onye ahụ ga-agba mbo imegide gi site n'echiche juputara n'otu i si jo njo. "I mela ya ugbua," nke a ka o ga-ekwu. "Onye ka i che na i bu? Chineke agagh i agozi gi... i kwesiri imekari nke a. I pughi igwa onye obula maka Jisos ugbua. Chineke apughi iji gi luo olu. O gagh i azakwa gi ekpere. I pughi ime ihe obula di mma."

Na mgbe di otu a ka e kwesiri iji okwukwe n'ime Chineke

na nkwuwa okwu bilie si, “Nna, adahierem, ma anam arijo Gi ka I gbagharam. Anam enwe nwuta n’ihi ihe m mere, achokwaram mgbaghara Gi. O dikwa mma igwaghachi ajo onye ahụ okwu. Chetara ya na Jisọs kwurū ugwo mmehie nile gi, na agbagharawo gi mmehie gi ma naputa gi n’aka amamikpe na ikpeomuma. Ike okwu Chineke nke na-alu olu n’ime ndu gi ga-ewu okwukwe na ntukwasị obi gi na Ya dika ulo. Mgbe ahụ ka i ga-enwe anuri na ndu gi ma burukwa ngozi nye ndi ozo!

I nwere ike iche, gini mere m ji na-eme otu ihe nzuzu kwa mgbe kwa mgbe? Na mbu echekwaram otu ahụ rue mgbe m kpebiri ikwusi ima onwem ikpe n’ihi ya. Mgbe i kpebiri na i ga-akwusi ibi n’amamikpe na ikpeomuma n’ihi ihe i mere di njo, o ga-enyere gi aka ikwusi ime ya.

Amamikpe na ikpeomuma na-eme ka i nwe nnyigbu na obi idamba rue ebe i pughi inwere onwe gi. O na-eme ka ike gwu gi ma me ka o diwanye nfe ina-dabanye na mmehie. N’ihi ya ka i kwesiri inwe nkwuwa okwu banyere inara onyine mgbaghara Chineke na iguzogide amamikpe. I kwesiri ihoro ibi site okwukwe n’ihe Chineke kwuru n’Okwu Ya ma ju iwaghari n’amamikpe. Onye iro ahụ ga-asị, “o putara na i gaghị enwe nwuta n’ihi ihe ahụ? N’ihi gini, i kwesiri inwe obere nwuta nwa oge. O buru ajo ihe ka i meworo.” Mana nani ihe i kwesiri ikwu bu, “E e, agaghim. Agaghim enwe nwuta n’ihi ya ma oli.” Mgbe ahụ kpere Chineke ka O nyere gi aka ma nye gi amara iyochapu mmetuta ahụ ka i gaa n’iru. N’oge mbu i ga-eme nke a o nwere ike ihia aru, mana o ga-emesi di nfe.

Na Aisaia 53, anyi na-agu na mgbe Jisọs were anyi mmehie anyi, O burukwara amamikpe anyi (nke a gunyekwara ikpeomuma anyi). Ajo onye ahụ achoghi ka i nwere onwe gi puo n’ikpeomuma. N’ihi gini? N’ihi na o buru na a maa gi ikpe, i pughi inara ihunanya Chineke n’ezie. Ikpeomuma na-ekewapu gi na Chineke ma i pughikwa inwe anuri nke nnonyere Ya. O ga-ewepukwa nlekwasị anyi gi n’ebe Chineke no ma tinye ya n’onwe gi.

I puru ibi na nnwere onwe puo n’ikpeomuma site n’ikwere

na mgbe Chineke kwuru na amara Ya zuru ikpuchi mmehie nile gi,
O kwuwo ya. O hụrụ gi n'anya, amara na mgbaghara Ya bụ onyinye
nye gi. Nara ha taa!

3



IHUNANYA BU MMEKORITA

“Ayi onwe-ayi amawo kwa ihu-n’anya ahu, ayi ekwerewo kwa na ya, bú nke Chineke nwere n’ebe ayi nọ. Chineke bu ihu-n’anya; onye nānọgide kwa n’ihu-n’anya; nime Chineke ka ọ nanọgide Chineke nānọgide kwa nime ya.”

– 1. JON 4:16

Dịka akwụkwọ nsọ a na-ekwu, Chineke bụ ihunanya, O chọrọ ka ị mara, hụmie, ma buru ihunanya Ya n’obi. Ya mere, kedu otu i ga-esi bukarịa ihunanya Chineke n’obi? Agbanyeghị otu O si hụ gị n’anya nke uku, ọ buru na ị mataghị ihunanya ya, ọ pughị ibu uru ọbụla nye gị. Chee maka otu i ga-enwe ezi mmetuta mgbe mmadụ gosiri gị otutu ihunanya. Mgbe ị matara na a hụrụ gị n’anya, O na-enye gị nkwesike. Chineke hụrụ gị n’anya, ma O chọrọ igosi gị ihunanya ahu. O na-akpọ onye ọbụla n’ime anyị ibanye na mmekọrịta nke onye na Ya dị omimi, chiri anya. O chọrọ mkpobata Ya n’ihe nile anyị na-eme. O chọkwara ka anyị na Ya nwe nrurịta ụka na-adigide dika anyị si enwe nye ezi enyi.

I nwere ezi mmekọrịta onye na Chineke? Mgbe a mụrụ anyị ọzọ, anyị anaghị enwe mmekọ bara ụba ozugbo ozugbo na Chineke. Anyị kwesiri iwu mmekọrịta anyị na Ya, otu anyị si ewu ya nye onye ọzọ ọbụla.

Abum onye nke Kraist otutu arọ tupu m nkpo ijem na Chineke mkpa. Agaram ulo uka kwa ubochi uka ma lukwa obere olu afọ ofufo n'ebe ahụ, mana Chineke abughị etiti ndum oge ahụ. Enwerem mmetuta na adim ka ihe efu ana-emezughi. Ugbua, O bu ihe mbu m na-eche n'ututu na ihe ikpeazu m na-eche n'abalj. Anyi na-emeko oge obula n'ubochi, o dighikwa ihe obula m na-achọ karja ijere Chineke ozi na inye Ya onu. E nwere oghere nwere udi Chineke di n'ime onye obula – ebe di chakoo o bu nanj Chineke puru imeju. O dighi ihe obula i ga-achu maobu choo nke puru imeju oghere a. Anam agba gi ume ka i juo onwe gi: Kedu otu m si kpo mmekorita mu na Chineke mkpa? Adim njikere itinye Ya na uche Ya n'iru ihe ozọ nile? Apurum ikwu dika Pol kwuru n'Olu Ndi-ozu 17:28, “N'ih na o bu nime Ya onwe-ya ka ayi nadi ndu, nejeghari kwa, nadi kwa”?

Chineke huru gi n'anya, i pukwara Ya iche. O kere gi ka gi na Ya nwe mmekorita. Nke a bu ochicho Ya kachasi na uche Ya zuru oke banyere ndu gi. O na-eji olu nwayo gwa mkpuru obi gi na mbido ubochi nile, “Ututu oma, Ahurum gi n'anya.” O buru na i kamaliteghi inu ka O na-agwa gi nke a, i ga-amalite ige nti ma kwere?

Otu enyim huru n'uche ya ka Nna na-abanye n'ulo otutu ndi Amerika mgbe ha biliri oto n'ututu. O banyere n'idi njikere ka Ya na ha nwe mmeko ma kwukorita okwu. O butere Ya onwe ya oche n'akuku tebulu ma nodu ala. Ndi ahụ biliri, we bia, ma gakwa; ha biara, ma gakwa. Ha gara n'iru igwa Chineke, “Oge ozọ. Nodu n'ebe ahụ rue nwa mgbe nta, Chineke. Ngwa ngwa m mesiri ihe a, m ga-agwa Gi okwu. Mu na Gi ga-emeko oge ozọ, Chineke. Oge ozọ, Chineke. Oge ozọ, Chineke.”

Ogwugwu ubochi biara. Chineke si n'ulo ha puo na-enwe nwuta na o dighi onye obula biakutere Ya ubochi ahụ. Onye

ọbụla gbara mbọ nye onwe ya n’ime ihe ndị ọzọ yiri ihe dị mkpa nke mere na ha enweghi oge nye Chineke.

Enyela onwe gị n’ọlụ rie nne nke na ị ga-ahapụ Chineke. Ọ buru na ị nweghi oge ikpe ekpere na oge ka gị na Ya nọkọọ, mara na ị na-enye onwe gị n’ọlụ nke uku. Weputa oge gwa Chineke otu ị huru Ya n’anya nke uku. Mgbe ihe nile gafesiri, ọ dighi ihe ga-afodu ma obughi Chineke. Nke a bu ya! Ma ọ buru na ị nweghi mmekorita gi na Chineke, ọ ga-abu oge ọzọ tupu i bido otu.

Nnam gafere mgbe na-adighi anya, ma obi dim utọ ikwu na ọ nara Jisọs dika Onye-nzọputa ya ihe dika arọ atọ tupu ọ nwuo. Ọ bu ezie na nnam gara eluigwe, ibiri Chineke ndu mmeri juputara n’onu gbanariri ya. O biri onwe ya ndu oge obula. Ekwela ka i rue n’ogwugwu ndu gi ma juputa na nwuta n’ihi na i mefuru ya n’ihe ndi na-adighi mkpa ma oli. Oge bu onyinye di oke onu si na Chineke, ma anyi kwesiri ikpachapu anya banyere ihe anyi na-eji ya eme. I hula, ngwa ngwa e ji ya mee ihe anyi agaghi enweghachi ya azu. Oge e biri na Chineke na-eweta uru di ebube, mana ihe ndi ọzọ nile na-enye nani obi utọ di onu ala n’onu di oke uku.

Anam enye elo ka ị kpebie ibi arọ na-abia n’ilekwasi anya n’ihunanya Chineke, na igu akwukwo nsọ banyere ihunanya ka i we muta otu e si anara ihunanya Ya. Ihunanya Chineke na-eweta izuoke, udo, anuri na inu oku n’obi nye ndu. Ọ choro ka anyi no juu ma nwe onu n’ibu nwa Ya. Tugharia uche n’akwukwo nsọ n’ihe banyere onye Ọ bu ma gba mbọ imara Ya karia.

Akwukwo mbu Jon 4:16 na-ekwu si, “Ayi onwe-ayi amawo kwa ihu-n’anya ahu, ayi ekwerewo kwa na ya, bu nke Chineke nwere n’ebe ayi no.”

I nwere ike hapu inwe mmetuta na a huru gi n’anya

n'ututu. Eleghi anya i nweghi ike obula, ma i puru igosi na o gaadi nfe inwe ntamu n'oge nile nke ubochi. Ozioma bu na i puru igbanwe omume gi site n'ikwu okwu agbamume na okwukwe. Kwuputa nke a, "Chineke hurum n'anya nke uku. Abum nwa anya Ya, O nwekwara ezi echiche banyerem." O buru na i gaekwu maka Chineke na Okwu Ya n'onodu nsogbu nile gi na otu i si eche, i puru itughari ubochi gi ka o di mma.

I kwesiri igwa onwe gi okwu ma buru n'uche na ihunanya Chineke gbara gi gburugburu. Akwukwo Nso na-ekwu na Chineke nwere eserese gi akara n'obu-aka Ya abuo (Lee Aisaia 49:16). Anam ahụ Ya ka O na-asi, "lee, i hūwo nke a? O bu na ha amaghi mma? Ahurum ha n'anya nke uku. Lee Umuntam n'Obuakam abuo." O debere gi ebe ahụ dika ihe ncheta na O huru gi n'anya ma na-achọ mmekọ gi na Ya.

Na-echeta ikele Chineke ma wue mmekorita gi na Ya nke na-adigide. Oge ufodu i nwere ike icho ikwusi olu nile gi ma weputa oge ikele Chineke n'ihi na i matara Ya ma gwakwa Ya otu O di itunanya. Noro juu we hu Chineke n'anya. Akwukwo mbu Jon 4:16-17 na-asi, "Chineke bu ihu-n'anya; onye nanogide kwa n'ihu-n'anya; nime Chineke ka o nanogide Chineke nanogide kwa nime ya."

Imara na Chineke huru gi n'anya na-enye gi nkwuwa okwu n'ime Ya na ntukwasị obi n'ikwesi ntukwasị obi Ya. Ngozi nile O debere gi ga-abia site n'ikwe ka Chineke hu gi n'anya: okwukwe uku, mmeri n'ebe mmehie di, udo n'obi gi, ogwugwo, ndu juputara n'oniyinye Ya, na onu. Ha ga-abia nani site n'ihapu Chineke ka O hu gi n'anya. Otutu oge anyi na-atughari nke a ma chee, n'ezie, ekwesirim ihu Chineke n'anya. Ekwerem na i ga-ebu uzọ hapu Chineke ka O hu gi n'anya. Ekweghim na i puru igosi ihunanya gi nye Chineke tupu i kwe ka O hu gi n'anya. Akwukwo

Nsọ na-ekwu na anyị hụrụ Ya n'anya n'ihl na O buru ụzọ hụ anyị n'anya (lee I. Jón 4:19).

Mgbe anyị matara na Chineke hụrụ anyị n'anya ma nara ihunanya Ya, anyị pụrụ ihughachi Ya n'anya. Mgbe ahụ anyị na Ya pụrụ imekọ. I nwere ike ina-eche, kedu ka i ga-esi hụmie ma nwe mmekọ nke Chineke? Mgbe Chineke gwaram ka m soro Ya nwe mmekọ, anọm n'ochem we si, "Ugbua gini, Chineke?" O di mma! Amaghim na mbu otu esi enwe mmekọ nke Ya, na mgbe ahụ amataghim otu O hụrüm n'anya rue, aghotaghikwam na O choro ka m buru enyi na onye nnonyere Ya na-adigide. Ka m na-anonyere Ya, n'ikpe ekpere, n'igu Okwu ahụ na n'oge ufođu idere duu n'iru Ya, amutaram otu esi enwe mmekọ nke Ya.

Achorom igba gi ume ka i bilie ma bido. Nye Chineke ohere, O ga-akuziri gi otu esi enwe mmekọ nke Ya. Agaghim anwa inye gi ukpuru ufođu banyere inwe mmekọ nke Chineke. Achoghim ka i nwe ukpuru mbu, nke abuo, nke ato ma ga n'iru. Achorom ka i nwe mgbazi nke Mo Ya. Chineke choro ka i nwe nkasi obi n'ime Ya... na mmesi ihe nile, dika Ndi Efesos 3:17 na-ekwu, obi gi bu ulo Kraist.

4



ỊHỤNANYA, NTỤKWASI OBI, NA OKWUKWE

“N’ihi na nime Kraist Jisus ọ dighi ike ọ bula obibi-úgwù ma-ọbu ebighi-úgwù nwere; kama nke nwere ike bu okwukwe nke sitere n’aka ihu-n’anya alusi ọlu ike.”

– NDI GALETIA 5:6

Ọtụtụ n’ime anyị na-eji ọtụtụ oge agba mbọ inwe okwukwe. Anyị matara na asị na okwukwe adighi ọ bu ihe a na-apughị ime, bu ime ihe ga-atọ Chineke ezi uto (lee Ndi Hibri 11:6), ya mere anyị na-alụ ọlụ na-agbakwa mgba inwe okwukwe rie nne. Mana okwukwe na-eto n’obi anyị, ma anyị puru inweta ya nanị site na mmekọrịta anyị na Chineke na site n’ihu Okwu Ya. Ọ na-abia nanị site na mkpughe si na Chineke. Apughim ikuziri gi okwukwe, mana apurum ikuziri gi ukpuru okwukwe ma me ka agu ya guo gi nke uku nke na i ga-eme ihe ọbula inweta ya. Okwukwe bu aka na-esetipu ma nara n’aka Chineke.

Anyị kwesiri ikwusi oke ndoli inwe okwukwe na ime ihe na-atọ Chineke uto, ma bido iji oge ahụ na ike ahụ nile nonyere Chineke, na-ahụ Ya n’anya ma na-anarakwa ihunanya Ya.

Akwukwọ abụọ nke Ndi Kọrint 5:7 na-asi, “n’ihi na ayi sitere n’okwukwe nējeghari, ọ bughị n’ọhuhu-uzọ.” Otu mgbe m na-agụ akwukwọ a, enwere mmetuta na Chineke na-ekwu ọtutu ihe dị omimi n’obim. O gosirim na ọ bughị ọchịchom na igba mbọ iga ije n’okwukwe na-aluputa ihe. Nke a na-ekwu na apurum iga ije n’okwukwe nani site na nkwerem banyere mmekọrịta mu na Chineke. Kwusị ma chee maka nke a. Juo onwe gi otu ọ di bu mmetuta i na-enwe banyere mmekọrịta gi na Chineke. Onye na-eche na ya onwe ya di njo n’anya Chineke apughị itu anya iga ije n’okwukwe. E mewo ka anyi zie ezi n’ebe Chineke no site n’aja nke Jisọs Kraist (lee II. Ndi Kọrint 5:21). Ezi omume anyi anaghi esi n’ihe anyi meworo maobu nke anyi ka ga-eme; ọ na-esi n’ihe Jisọs mere. Ya mere onye na-ekwere na ya onwe ya bu ajo odida na Chineke ahughikwa ya n’anya agaghi aga ije n’okwukwe.

Ndi Galetia 5:6 na-ekwu na okwukwe bu ihunanya. Otutu ndi na-eche na akwukwọ nsọ ahụ putara na ọ buru na ha puru ihu ndi ozo n’anya nwanti, mgbe ahụ okwukwe ha ga-aluru ha olu ma ha pukwara inara ihe ha chorọ n’aka Chineke. O bu ezie na Chineke chorọ ka anyi na-aga n’ihunanya, a pughị ime nke a rue mgbe anyi hapuru Ya ka O hu anyi n’anya. O di nfe nke uku: anyi apughị inye ihe obula anyi enweghi inye. Agbaram mbọ otutu aro iga ije n’ihunanya nye ndi ozo n’ihi na amataram na ọ bu iwu Chineke, mana adaram ada oge nile rue mgbe m natara ihunanya Chineke nyem nke onodu apughị igbanwe. Dika m na-enwewanye mmetuta oma banyere onwem, anam apuwanye isetipu aka n’ezi ihunanya nye ndi ozo. Mgbe i matara otu Chineke huru gi n’anya rue, i ga-enwe nani nwanti nsogbu inara n’aka Chineke nakwa inwe ogbugbo nye mkpa gi. Ihe mere ndi mmadu apughị inara bu na ha ekwereghe, kpa kpa, na Chineke huru ha n’anya ma chorọ igbo mkpa nile ha ma gozikwa ha.

I nwere ike ikwu si, “achorom ikwere nke a, mana kedu

otu m ga-esi me ya?” I nwere ihunanya Chineke n’ime gi, ma ihe i kwesiri ime bu imalite imara ya mgbe O gosiri gi ya. Akwukwo Nso na-ekwu si, “Ayi onwe-ayi nahu n’anya, n’ihi na Ya onwe-ya buru uzọ hu ayi n’anya.” (I. Jon 4:19). O ga-abu ihe a pughi ime bu gi onwe gi ihu Chineke n’anya ma o buru na emeghi ka i mara na O buru uzọ hu gi n’anya.

Ihunanya Chineke di n’ime obi gi... n’ime gi. Ma i ga-amara ya mgbe i malitere ihu onwe gi dika O na-ahu gi. O siri na i di omimi, ma mma, nwe otutu talenti ma pukwara Ya iche. Chineke huru gi n’anya! O dighi onye obula n’eluuwa puru ihu gi n’anya dika Chineke si hu gi n’anya. Dika i na-agawanye n’iru n’itughari uche n’ihunanya Chineke, i ga-agawanye n’iru n’ipu izipu okwukwe ma bie ndu ahụ O chorọ ka i bie.

I nweghi mkpa onye obula ma o bughu Chineke, mana O ga-etinye ndi ozo na ndu gi. Nke bu eziokwu bu na o buru na onye ozo adighi, na o bu nani gi na Chineke, i gaghị enwe nsogbu. Chineke ga-abu enyi gi kachasi. O ga-abu onye nnonyere gi ma oburu na i nweghi otu. O ga-abu nne maobu nna ahụ nke i nweghi. O bu ihe nile i nwere mkpa ha. Adahiela site n’iriọ Chineke ka O mere gi ihe, kama rịọ Ya ka O nye gi onwe Ya kari n’ime ndu gi. Rịọ Ya ka O mejuputa gi na nnonyere nile i na-anonyere Ya. (Lee Ndi Efesos 3:16, 19).

Chineke huru gi n’anya ma chokwa igbo mkpa nile gi na imere gi ochicho nile nke obi gi. Dika i na-aga n’iru n’inwe obi utọ n’ime Ya, O ga-enye gi ihe ahụ nile n’uzo na n’oge Ya (lee Abụ Oma 37:4). Chineke gwara Abraham na O ga-agọzi ya ma mekwa ya ngozi nye ndi ozo. Nke a ka Chineke na-achọ imere gi, mana i ga-ekwere ya. Zipu okwukwe gi ma kwere na nkwa nile nke Chineke, n’ihi na ha nile diri gi!

Iji okwukwe tunyere ọlụ nile nke anụ arụ

Ndi Efesos 2:8 na-ekwu, “N’ihi na ọ bu amara ka ejiworo zọputa unu.” I chọputara na i meghi ihe ọbụla ka ewe zọputa gi? Ọtutu n’ime anyi bu ndi mmehie nwere ajo omume mgbe Jisos zọputara anyi, ma onyinye nzọputa Ya adabereghi n’olu oma maobu ike anyi ime ihe ọbụla nke oma. O bu n’ihi nani otu ihe: Chineke huru anyi n’anya nke uku na O nyere obuna Okpara O muru nani Ya ka onye ọbụla nke kwere na Ya we ghara ila n’iyi, kama ka o nwe ndu ebighi-ebi (lee Jon 3:16).

A puru ikowa amara dika ochicho Chineke iji ike Ya n’ime ndu gi we gbo mkpa nile gi. Dika Chineke, site n’amara, nyere gi okwukwe zuru ezu iji nwe nzọputa, n’ihi ihunanya Ya, O na-enyeka gi okwukwe iji kwere n’ihi ihe ndi ozọ nile i na-achọ maobu nke na-akpa gi. I nwere ike icho ka ndi i huru n’anya nabata Kraist, mana eziokwu bu na i pughi ime onye ọbụla ka o hu Chineke n’anya. I puru ikpe ekpere ma rio Chineke ka O luo olu n’ime obi ha, mana i pughi ime ka nke a me site n’olu nile nke gi onwe gi.

Olụ nile nke anụ arụ, maobu ihe nile anyi na-agba mbọ ime site n’ike nke onwe anyi, na-eme ka anyi na-enwe mgbakasi aru n’ihi na anyi na-achọ ime ihe ọ bu nani Chineke puru ime. Anyi na-alu olu ma anyi adighi aluputa ihe ọbụla. Ihe anyi kwesiri ime bu iweda onwe anyi n’ala n’iru Chineke ma rio inyeaka Ya. Akwukwo Nso na-ekwu na I Pita 5:5 na Chineke onwe Ya na-emegide, na-emeru ndi mpako, ma O “nenye ndi di ume-ala n’obi amara.”

Amara Chineke di oke mkpa na ndu anyi. A zọputara anyi n’amara site n’okwukwe, ma otu ahụ e siri zọputa anyi bu otu anyi kwesiri ibi ubochi nile nke ndu anyi – n’amara Chineke site n’okwukwe! Ngwa ngwa i nwere ntoala nke ihunanya Chineke na

ndu gi, mgbe ahụ i ga-amalite itukwasị Ya obi. I puru iga ije site n'okwukwe obughi site n'ohuhu. I ga-amara n'obi gi na Chineke kwesiri ntukwasị obi n'idebe nkwa Ya.

Dika Akwukwo Nso Amplifaid na-ekwu, okwukwe bu “ndabere nke onwe nile gi na [Chineke] n'iji ntukwasị obi zuru ezu na nkwesike n'ike, amamihe, na ezi omume Ya” (Ndi Kọlọsi 1:4). Dika i na-ahapu Chineke ka O hu gi n'anya, i puru ime nke a. Ka mmekorita gi na Chineke na-eto n'idiwanye omimi, mgbe ahụ okwukwe gi ga-adiwanye uku. I ga-ahụ na Chineke ga-eme ihe di uku n'ime gi na site na gi, ma n'ih i gi, mana o na-ebido site n'inwe mkpughe nke ihunanya Ya. Chineke huru gi n'anya! Agbaghakwala ya.

5



NNWERE ONWE N'EBE EGWU DỊ

“Egwu adighi n’ihu-n’anya: kama ihu-n’anya nke zuru okè nāchupu egwu n’èzí, n’ihi na egwu, akēmeghi ya ka o zue òkè nime ihunanya.”

– 1. JON 4:18

Anyị nwere ike iru otu ebe n’enweghi nsogbu n’okwukwe, na-atụkwasi Chineke obi ma nwekwa nkwesike na Ọ hụrụ anyị n’anya. Mgbe ahụ na mberede, onye iro ahụ eziga otu ihe ka o megide anyị. Ọnọdụ nke ndụ anyị – ihe ojọ ndị ahụ nke na-abiakwasị anyị – pụrụ ịnwa okwukwe anyị karịa ihe ndị ọzọ. Ụfọdụ mmadụ enweghi nsogbu ikwere na Chineke hụrụ ha n’anya rue mgbe ọnọdụ mere ka ọ dị ka a ga-asị na Chineke ahughị ha n’anya.

Mgbe ahụ ka onye iro ahụ na-abata na-eji egwu na ikpeomuma ikewapụ gi puo n’ihe ga-enyere gi aka – ihunanya Chineke. “Ọ dị mma, kedụ maka nke a?” ka ọ na-ekwu. “Echerem na Chineke hụrụ gi n’anya. Ya mere ginị mere ihe ojọ ji na-abiakwasị gi? I mewo ihe dị egwu. Chineke na-ewesa gi iwe.”

Ọ dị nfe n’oge ọnwunwa na nkpagbu, oge yiri oge mmegbu na mmejọ, ihapụ nkwesike i nwere na Chineke. Mgbe nile Chineke anaghị eme ihe dika anyị siri chọ maobu oge anyị

chere na O kwesiri ime ha. O nwere izu kariṛi nke anyi uku rie nne. O choro igbanwe anyi kariṛa otu O choro igbanwe onodu anyi. Otutu mgbe, O na-ejikari onodu na-egbu mgbu ewu okwukwe anyi n'ime Ya iji nyere anyi aka ka anyi tukwasị nani Ya obi. N'oge di otu a, anyi nwere ike ihapu ighota ihe na-eme ma dabanye n'onya nke iche na Chineke ahughi anyi n'anya. Mgbe ahụ ka anyi kwesiri icheta Ndi Rom 8:35-39, nke na-ekwu na o dighi ihe obula puru ikewapu anyi n'ihunanya nke Chineke, tinyere na anyi kariṛi ndi na-emegide n'ime Kraist Jisos. Ihe kachasi mma anyi puru ime mgbe anyi na-enwe nsogbu bu ikwuputa nke a "Chineke, amataram na I hurum n'anya, ekwekwaram na nke a ga-aluputa olu oma nyem.

Mgbe ufodu Chineke na-echere izoputa anyi rue mgbe anyi na-amalite iche na oge agawo. I na-echeta Lazaros? O na-enwe aru mgbu ma Jisos chere nwa mgbe rue oge o nwuru tupu O ga inyere ya na ezinulo ya aka. Mata gwara Jisos na oge aganariwo Ya nke uku, mana O matara kpomkwem ihe O na-eme, akpoghachikwara Lazaros na ndu n'uzo nyere Chineke otuto nke uku. Chineke nwere ike hapu ilu olu site n'ukpuru oge anyi roputara, mana oge apughi iganari Ya. Mgbe i na-enwe nsogbu na ndu gi, lekwasị anya na Chineke na n'okwukwe gi nke e meworo ka o pu ilu olu. Ekwela ka egwu na mgbagwoju anya zuo gi ori ihunanya Chineke.

Akwukwo mbu Jon 4:18 bu amaokwu di ike nke uku: "Egwu adighi n'ihu-n'anya: kama ihu-n'anya nke zuru okè nāchupu egwu n'èzi, n'ih na egwu, akēmeghi ya ka o zue okè nime ihunanya". Atugharirim uche n'amaokwu a, n'igba mbu ighota ya, ma otu ubochi aghotaram na: ihunanya zuru oke na-achupu egwu, na Chineke bukwa ihunanya ahụ zuru oke. Mgbe i matara ka izuoke ihunanya di nye gi, i pughi inye egwu ohere ichi gi. O bu ezie na i nwere ike inwe mmetuta egwu, i ga na-aga n'iru

n'isonye Chineke n'ihina i matara na O na-anonyere gi oge obula.

I pughi itu odida egwu ma o buru na i matara na Chineke huru gi n'anya. I nwere ohere inwale otutu ihe n'ihina i matara na ihunanya na nnabata Chineke anaghi adabere n'otu i si mee ihe. I pughi ida ma o buru na i na-adabere na Chineke. Nani otu uzọ i ga-esi da ada bu na o buru na i na-adabere n'onwe gi. Otutu ihe nwere ike hapu iga kpokwem dika i si zue ka ha ga, mana ha ga-atughari gho ezi ihe ma o buru na i debe anya gi n'ebe Chineke no. O buru na i matara na Chineke huru gi n'anya, i gaghị atụ egwu odida, ojuju, enweghi ihe, ihe gaworo, odiniru, maobu ihe ozọ obula.

Ihunanya Chineke di uku rie nne nke na o na-ekpuchi ihe nile. I chere na Chineke ahụ nke zoputara gi ma nye gi nnwere onwe ga-eme gi ka i nwe mmetuta na i yiri odida? O ga-ahapu gi n'enweghi inyeaka? Ekwensu bu onye iro nke obi anyi. O bu onye ori na onye okwu asi, mana Jisos chorọ ka anyi nwe ndu juru eju ma nwe onu site na ndu a (lee Jon 10:10).

Na Akwukwo Nso Amplifaid, I. Jon 4:18 na-agu: "O dighi egwu di n'ihunanya [ujo anaghi adi], kama ihunanya tozuru (zuru ezu, zuru oke) na-atughari egwu puo n'uzo ma chupu ubara nile nke oke egwu! N'ihina na egwu na-eweta tinyere onwe ya echiche nke ahuhu, n'ihina nke a onye na-atu egwu akerughi ntozu nke ihunanya [aketoghi banye n'izu oke nke ihunanya]."

Ngwa ngwa Chineke nyerem aka ighota na ihunanya Ya na-achupu egwu, atinyerem nghota ahụ n'olu. Anyi na-enwe nsogbu n'ugboala anyi oge ahụ. Anyi chere na igwe na-enyefe ike n'ugboala na-adapu adapu, ma anyi enweghikwa ego iji gbanwe ya. Ya mere anyi gara n'iru inya ugboala ahụ, na-enwe ntukwasi obi na o gaghị aghasa.

Enwerem mmetuta ka Chineke na-agba mkpuru obim ume n'otu ututu site n'okwu ndi a: "Joyce, bie ubochi gi n'Ihum n'anya, na ikwe ka M hu gi n'anya. Emela ihe ozọ. I kwesighi igba mbọ ibu nwanyi oke okwukwe. Ihe nile i kwesiri ime bu ibi n'ime Ihunanyam."

Ya mere, anam abu abu, nye Chineke, ma na-enwe oge utọ. Ngwa ngwa, anurum olu dim n'ebe a na-adọba ugboala, nkeji iri anọ na ise ka o gasiri olu! O meghere uzọ we si, "apughim iwepu ugboala na gia mbu. Anyi ga-ebuga ya ka e dozie ya."

Emechirim uzọ ma bido ichi ochi. Nke a abughi ihe m puru ime na nkiti, o bughi ihe m kpebiri n'obim ime n'oge ahụ. O putara n'onwe ya. N'ihina na anam enye Chineke ohere ka O hu mu n'anya, enwerem ike ichi ochi n'etiti onodu siri ike. Ibi n'ihunanya Chineke na-emegehe uzọ ka okwukwe puta n'ime gi n'onodu egwu. Amaliterem ichi ochi, nke ahụ bukwa okwukwe. Achirim ochi n'ihina na n'imem amataram na Chineke huru anyi n'anya na O ga-eme ka ihe diri anyi.

Abraham chiru ochi nke okwukwe. Mgbe Chineke bjakutere ya ma gwa ya na o ga-amu nwa nwoke, Abraham chiru ochi! O matara na o dighi uzọ, n'ikwu n'anu aru, ya na Sara puru inwe nwa, mana o kwenyere Chineke, onu ya we juputa ma gho ochi.

Ekwerem na mgbe anyi na-eme otu a, o na-emegehe uzọ ka Chineke nyere anyi aka n'uzọ di itunanya. Onye puru icheta ichi ochi mgbe o nwere nsogbu? Akwukwo Nso na-ekwu na Chineke na-anodu n'eluigwe na-achi ndi iro Ya ochi (lee Abụ Oma 2:2-4). O buru na Chineke puru ime nke a, anyi pukwara ime ya. Ga n'iru n'ichi ochi okwukwe. Ma e mesia ihe nile, Chineke huru gi n'anya. O buru na Chineke diri gi, onye puru imegide gi?

6



IHUNANYA NA-ESETIPU AKA

“The a enyere n’iwu ka ayi nwe-kwa-ra site n’ebe O nọ, ka onye nāhu Chineke n’anya, ka o hu kwa nwa-nna-ya n’anya.”

– I. JON 4:21

I bu nwa pụrụ Chineke iche. O na-agwa gị nke a na Deuteronomi 7:6. Mgbe i matara na i pụrụ Ya iche ma na-ebi n’ọhụ na nkwesike o na-eweta, mgbe ahụ a ga-agbanwe uwa gbara gị gburugburu n’uzọ ndị dị mma. I ga-aba n’ulọ ahịa na-enwe ọchị n’iru gị, na-eche, a hụrụm n’anya. Ihe nile dị mma na ndum. A pụrụ iḡozi ndị ọzọ site n’ihunanya m na-enweta site na Chineke. I pụrụ inwe ọhụ ebe ọbụla i gara, ọhụ ahụ ewe ọzie ndị ọzọ. Abụ Oma 100:2 na-agwa anyị “werenu ọhụ fè Jehova òfùfè!”

Mgbe anyị malitere imara otu anyị pụrụ iche n’uche Chineke nke kachasi ma marakwa na omume anyị na agwa anyị na-esite na mkpughe a, anyị pụrụ ikesa Kraist ma gosikwa ihunanya ya n’uzọ dị otutu nke ga-adọta umu mmadu nye Ya. Ihunanya Chineke nke na-eruputa site na gị ga-eme gị ka i di ngwa imara mkpa ndi mmadu ma nyekwa gi obi omiko n’ebe ha nọ. Ihunanya di n’ime gi ga-agbaputa gi puo n’egwu, i gaghi atụ egwu isetipu aka nye ndi ozo n’ihunanya. I gaghi atụ egwu n’ihi ojuru,

maọbụ n’ihi mmadụ irigbu gi; ihunanya Chineke di n’ime gi ga-ahụ mkpa ndi ọzọ nwere ma gba mbọ igbo ha.

Chineke choro ka i kwere mgbe O na-asị na O ga-alụ olu dikariiri uku site na gi n’ihi na Jisọs na-ebi n’ime gi. Tụkwasi Ya obi ma kwere na O choro iji gi we hụ ndi ọzọ n’anya ma nyere ha aka. Cheta na ihunanya Chineke zuru oke na-achupu egwu, ya mere ekwela ka egwu doghachi gi azu n’izopu ukwu n’okwukwe.

Apughim imalite igwa gi ugbo ole m guzoro “n’onu ugwu okwukwe,” na mbido ime ihe di oke egwu, ma o di ka Chineke ekwuru si, “Jisie ike, Joyce, Jisie ike. M ga-eme ihe di uku site na gi. Jisie ike.” Oge obula m zopuru ukwu n’okwukwe ma wubanye n’etiti ya, Chineke adighi ahapum.

I matara ihe mere na adighim echegbu onwem n’ihi izopu ukwu na n’ihi ibu odida? N’ihi na amataram na Chineke hurum n’anya. O hurum n’anya, O matakwarara na ahurum Ya n’anya, na site n’amara Ya atogbowom ndum n’ihi Ya. O buru na i mewe nke a, we hụ Chineke n’anya ma marakwa na O huru gi n’anya, mgbe ahụ o dighi mkpa obula i pughị imeri site na Kraist.

O buru na ezi ochicho gi bu inyere ndi ọzọ aka, Chineke ga-enyere gi aka inyere ha aka. O dighi mkpa ka i nwe oke ike ime ihe; nani ihe di mkpa bu ka i nye Chineke onwe gi iji je ozi, ihe ndi ọzọ nile ka O ga-eme. I nwere ike iche na talenti gi di nfe mana oge ufodu ihe na-akawanye nfe, ihe ahụ ana-akawanye n’idi ike.

Ebila ndu gi nani n’ihi onwe gi n’iji ike gi nile lekwasị anya n’onwe gi na n’igbo mkpa na-akpa gi. Gwa Chineke ihe i na-achọ maobu ihe na-akpa gi, mgbe ahụ lekwasị Ya anya ka i we pu inwe njikere imara otutu uzọ Mọ Nso ga-edu gi iji setipu aka ma gozie ndi ọzọ.

Ihe i mere ka ọ gara onye ọzọ, Chineke ga-eme ka ọ gara gị. Mgbe i nwere mkpa ọbụla, na-enwe “echiche mkpuru,” ọ bughị “echiche mkpa.” Nke a putara na dika i na-esetipu aka nye ndị ọzọ, Chineke na-anara ya dika mkpuru a kuru n’ihi owuwe ihe ubi i na-achọ na ndụ nke gị.

Onye ọbụla na-achọ ịga n’iru, mana anyị kwesiri ighota ihe ezi ọganiru putara. Ọ na-amasim ikowa ya dika ike iji ike Chineke we gbo mkpa ọbụla bjakutere gị. Ihunanya Chineke ga-enye gị ike itinye mkpa ndị ọzọ n’iru nke gị. I na-eche na Chineke huru gị n’anya nke uku ime gị ka i nwe ike isetipu aka n’ihunanya nye ọbuna ndị na-adighi utọ ihu n’anya: ndị na-atamu, ndị na-enweghi obi ekele?

Ọ dighi ewe oke idọ aka na ntị iji hughachi onye ọzọ n’anya bu nke na-ahu gị n’anya. Mana anyị ga-enweriri amara Chineke iji nwe ike ihu ndi siri ike ihu n’anya. Ihunanya Chineke na-eruputa site na anyi ga-eme ya n’ihi na ihunanya Ya anaghi abia site n’onodu. Anyi na-anara n’efu ma anyi puru inye n’efu. Ihunanya adighi ada maobu nwe ike ogwugwu n’ebe ndi ozo no. O nwere ike ite aka rue otu arọ. O nwere ike ite aka rue arọ ise. O nwere ike ite aka rue arọ iri abuo na ise, ma o kwesiri ekwesi. O buru na ọ na-esiri gị ike inwe ndidi ma hu onye ahụ n’anya bu onye siri ike ihu n’anya, cheta oge Chineke gara n’iru ihu gị n’anya mgbe Ọ na-echere gị ka i kwe ka Ọ gbanwe gị.

Akwukwo mbu nke Ndi Korint 13 na-agwa anyi na ihunanya bu ndidi, o nwere obioma, ma dikwa umeala. O dighi achọ odimma nke nani onwe ya, ọ dighi ewe iwe ososo, a dighikwa emegide ya ngwa ngwa. Omume ndi a ka Jisos wukwasara anyi site n’ihunanya Ya, ma anyi puru ime otu a nye ndi no na nwuta, ndi furu efu agu ihunanya Chineke na-agu na ndu ha.

Chineke huru gị n’anya, Ọ hukwara ndi gbara gi

gburugburu n'anya. O hụrụ ha n'anya, ma a zọputara ha ma a zọputaghị ha, O chọrọ iwere gị dika uzọ isi wusa ha ihunanya.

Atula egwu izọpụ ukwụ. Ihunanya Chineke na-enye gị nnwere onwe puo n'egwu na n'ikpeomuma, ma O nyewokwa gị ike ihu n'anya. Nwe mkpebi ikesa ihunanya Chineke nye ndi ozọ. I nwere ike imalite site n'ime dika enyi nye ndi ozọ. Kpọ ya olu gị ime dika enyi ma burukwa ngozi nye ndi mmadu ebe obula i gara.

Inyeaka di nfe bu otu uzọ iji gosi ihunanya, tumadi nye onye na-enwe nwuta maobu onye na-enweghi agbamume. Rugide ndi mmadu ibia rie nri abali. Kwe ka ndi mmadu bia zute gi n'ulo gi. Na-ekwe ndi mmadu n'aka ma chisa ha ochi. Makuo otu onye maobu nye ya okwu agbamume. Nye inyeaka purutara ihe, dika ibu onye ozọ n'ugbala gi bu onye nke ya di n'ulo ndozi ugboala. Setipu aka nye ndi ohu n'ulo olu ma cho ka i ga-esi nyere ha aka ka ha mara obodo nke oma. Chineke nwere ihe O choro ka i mee. O nwere ike o gaghị abu ihe di uku maobu ihe di mkpa nye gi, mana o bu ihe di mkpa nye Ya. Mmadu di mkpa nye Chineke!

E nwere ndi o bu nani gi puru isetipu aka rue. Rio Chineke ka O gosi gi uzọ iji setipu aka n'ihunanya Ya, O ga-ezi gi nke a.

7



IHUNANYA CHINEKE GA-AGBANWE GI

“Nime nka ka ihu-n’anya di, o bughi na ayi onwe-ayi huru Chineke n’anya, kama o bu na Ya onwe-ya huru ayi n’anya, we zite Okpara-Ya ka O buru ihe ijuru Ya obi bayere nmehie-ayi.”

– 1. JON 4:10

Chineke huru anyi n’anya, mana echeghim na otutu n’ime anyi ghotara otu ihunanya Ya ra ike maobu otu O si hu anyi n’anya. Chineke egosiwom site na ntughari uchem n’isiokwu a, na o buru na anyi matara n’ime ala obi anyi otu O huru anyi n’anya nke uku, anyi ga-akpa agwa di iche n’otu anyi si akpa agwa otutu mgbe.

Tugharja uche n’ihunanya Chineke nye gi. Nke a bu ihe ga-agbanwe gi. O buru na e nwere ihe banyere gi nke na-amasighi gi, imara na ikwere na Chineke huru gi n’anya mgbe i na-echere Ya ka O luo olu n’ime gi ga-enyere gi aka inwe onu n’ije ahụ. O buru na i na-anọ na nwuta n’ihi ndahie nile gi, i nwere ike hapu igbanwe. Cheta na Chineke na-alu olu site n’okwukwe, ma ezi okwukwe na-eme ka anyi banye n’izu ike nke Chineke (lee Ndi Hibru 4).

O di nno ka otutu mmadu enweghi ezi mmekorita nke ha na onwe ha. Ha enweghi mmasi n’ebe onwe ha no ma ha pukwara ikpo

onwe ha asi. O buru na i na-adoli n'otu i si enwe mmetuta banyere onwe gi, achorom ichetara gi na i puru ikpo ihe ndi di njo i na-eme asi, mana akpokwala onwe gi asi. Jisos nwuru n'ih i gi n'ih i oke ihunanya Ya nye gi, O chokwara ka i nara onyinye Ya di oke onu ahia.

Akwukwo Nso na-ekwu, "N'ih i na dika o si echè echichè na nkpuru-obi-ya, otu a ka o di" (Ilu 23:7). O buru na i na-enwe ajo mmetuta banyere onwe gi oge obula, na-aju onwe gi, ma nahapukwa imara otu i puru iche, i gaghi enwe udo na onu Chineke, agwa na omume gi ga-egosikwa ya. O bu nani n'ih i na i kanaraghi n'obi gi eziokwu di ike na-agbanwe ndu nke di na nke a na Chineke huru gi n'anya karja otu i matara.

Chineke chorò ka i jiri oge nile nonyere Ya kwa ubochi. Nke a bu ihe ga-agbanwe gi. O buru na i tinyeghi Chineke n'iru, i na-atinye Ya n'ebe O gaghi enwe ike imere gi ihe O chorò ime. O bu oge nke onwe nke i ji ebinyere Chineke, site n'ihu Ya n'anya na ihapu Ya ka O hu gi n'anya, ga-eme gi ka i di ike, nwe nkwuwa okwu ma tozue.

Otu ndi mmadu na-enye ihe ngogu ma ha adighi enye oge n'iwu mmekorita uku n'etiti ha na Chineke. O ga-amasi ha inwe mmekorita oma na Ya mana ha adighi ado onwe ha aka na nti iwuputa ezi agwa dika itughari uche n'Okwu ahu na n'ekpere. O buru na i na-enwe nsogbu n'ime nke a, kpe ekpere ma rjo Chineke ka O nyere gi aka iwuputa agwa iji oge gi nonyere Ya ubochi nile. N'ezie o bu ihe kachasi mma anyi nwere ike ime!

Ihunanya Chineke ga-agbanwe gi. Dika i na-ahumi ma na-enwe ihunanya Ya ma na-ebukwa ya n'obi kwa mgbe, i ga-ahu na ochichò gi na-agbanwe. I ga-achò idi ka Jisos, Onye ahu na-ahu gi n'anya. Imara na iwu omume Chineke n'ime ndu anyi kwesiri ibu otu n'ime ihe kacha diri anyi mkpa. Pol kwuru na

ochicho ya o kpokariri mkpa bu imara Kraist na ike nke mbilite n'onwu Ya (lee Ndi Filipai 3:10). Biko choputa na Poi kwuru na o ga-akpo ya mkpa.

Achorom igba gi ume ka i kpo mmekorita gi na Chineke mkpa. I puru idi Chineke nso dika i si cho idi, nke a na-adabere nani n'otu oge i choro itinye na ya ra.

Akwukwo Nso na-ekwu na anyi bu ndi nnochita anya nke onwe nke Chineke ma O na-arikwa uwa site n'anyi (lee II. Ndi Korint 5:20). Akwukwo nso a na-ejidesi obim ike oge obula ma na-emekwam ka m nwe nghota ohu banyere otu o di mkpa ka anyi soro mgbazi nke Mo nke Chineke dika O na-alu olu n'ime anyi, na-agbanwe anyi ma na-edozi anyi n'ih i ochicho Chineke. Mo Nso na-awusa ihunanya Chineke n'obi anyi (lee Ndi Rom 5:5). Nara ya, nwe anuri na ya, ma kwe ka o gbanwe gi!

HỤMIE MA NWE NDU ỌHỤ



Ọ bụrụ na ị kakpbataghị Jisọs ka Ọ bụrụ Onye-nwe gị na Onye-nzọputa gị, anam erugide gị ka ị mee otu a ugbua. Kpe ekpere n'obi sara mbara na eziokwu ma malite ihụmi na inwe ndụ ọhụ n'ime Kraist nke Chineke debere gị.

Chineke Nna, Ekwerem na Jisọs Kraist bụ Okpara Gị, Onye-nzọputa ụwa. Ekwerem na Ọ nwurụ n'elu obe n'ihim, O burukwara mmehie nile m. A kpọlikwara Ya na ndị nwurụ anwụ ma n'ime nke a, O meriri ọnwụ na ili. Ekwerem na Jisọs dị ndụ ugbua na Ọ na-anọdụ n'aka nri Gị. Mkpa Gị na-akpam Jisọs.

Gbagharam mmehiem nile, zọputam, bịa biri n'ime. Achọrom ka amụom ọzọ. Achọrom ibiri Gị ndụ. Ekele dịrị Gị n'ihizọputam na inyerem aka ibiri Gị ndụ ọhụ.

Ugbua, kwere na Jisọs na-ebi n'imem obi gị. Kwere na a gbaghaworo gị mmehie gị na e mewe ka ị dị ọcha site n'ọbara Jisọs, na ị ga-ala n'igwe otu ụbọchị.

Chọta otu ụlọ-ụka ị ga na-aga, ebe a na-akuzi Okwu Chineke, ebe ị puru ito na mmekọrịta gị na Kraist. Anyị na-agbanwe site n'ike ihunanya Chineke na Okwu Ya nke na-alu ọlu n'ime ndụ anyị, ya mere ọ dị ezi mkpa ka anyị mara eziokwu nke Okwu Chineke. Jọn 8:31-32 na-ekwu, “Ọ buru na unu onwe-unu anọgide n'okwum, unu bu ndi nēso uzom n'ezie; unu gāmara kwa ezi-okwu, ezi-okwu ahu gēme kwa ka unu pua n'orū”.

Agbam gi ume ka i jide Okwu Chineke ma kuo ya n'ime ala obi gi, na dika II. Ndi Korint 3:18 na-ekwu, mgbe i na-alebanye anya n'Okwu ahụ, a ga-enwogha gi banye n'oyiyi nke Jisọs Kraist.

Biko detaram akwukwo ka m mara na i nabatawo Jisọs, ma rịo akwukwo banyere otu i ga-amalite ndu ohu gi n'ime Kraist.

N'ihunanya,

Joyce

MAKA ODEE



JOYCE MEYER bụ otu n'ime ndị nkuzi Akwụkwọ Nsọ kachasi, ndị na-ekwu ekwu ma na-emekwa eme. Onye odee kachasi ere nke *New York Time*, akwụkwọ nile ya enyeworo otutu mmadu kari nde n'onu ogugu aka ichota olile anya na nweghachi nke ihe furu efu site na Jisọs Kraist. Site na Joyce Meyer Ministries, o na-akuzi otutu isiokwu banyere uche, onu, onodu na agwa. Udi nkwurita okwu na-enye ohere ikesa ahumihe ya n'ihe na mmeputa ka ndi ozo we pu iji ihe o mutara me ihe na ndu ha. Joyce edewo otutu akwukwo foro nke nta iru otu nari n'onu ogugu, nke a sughariworo n'asusu di otu nari. O na-ahazi nzuko nke ulo na mba foro nwanti iru iri na abuo kwa aru, na-akuziri ndi mmadu uzo inwe onu banyere ubochi ndu nile ha. N'aru iri atọ gara, nzuko ya nke ndinyom kwa aru adotawo ihe kari umunwany di puku nari abuo (200,000) site n'ua nile gba gburugburu. Inu oku n'obi Joyce na-enye ya onu banyere inyere ndi na-enwe nwuta aka bu ntala nye ohu nke Aka Olile anya (Hand of Hope), ngalaba *Joyce Meyer Ministries* na-ahu maka nzipu, nke na-akwado nsetipu aka n'ua gba gburugburu, tinyere obodo ya bu St Louis.